



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය இலங்கைச் சனநாயக சோசலிசக் குடியரசு வர்த்தமானப் பத்திரிகை

අංක 2471 - 2026 ජනවාරි 09 වැනි සිකුරාදා - 2026.01.09
2471 ஆம் இலக்கம் - 2026 ஆம் ஆண்டு சனவரி மாதம் 09 ஆந் திகதி வெள்ளிக்கிழமை

(අරාසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) – பொது

(ஒவ்வொரு மொழியின் ஒவ்வொரு பகுதியும் வெவ்வேறாக கோவை செய்து வைப்பதற்காகத் தனித்தனிய் பக்கங்களில் தரப்பட்டுள்ளன.)

	பக்கம்	பக்கம்
சனாதிபதியின் பிரகடனங்களும் பிறவும்	-	அரசாங்க அறிவித்தல்கள் 18
சனாதிபதியின் நியமனங்களும் பிறவும்	-	விலைக் கட்டளைகள் -
அமைச்சரவையின் நியமனங்களும் பிறவும்	16	இலங்கை மத்திய வங்கியின் அறிவித்தல்கள் -
அரசாங்க சேவை ஆணைக்குழுவின் நியமனங்களும் பிறவும்	-	இலங்கை அரசாங்க கணக்கு விபரங்கள் -
நீதிச்சேவை ஆணைக்குழுவின் நியமனங்களும் பிறவும்	-	வரவு செலவுத் திட்டங்கள் -
மற்றைய நியமனங்களும் பிறவும்	16	அரசாங்கப் பகுதிகளின் நானாவது அறிவித்தல்கள் -
பதிவாளர் நியமனங்களும் பிறவும்	-	மதுவரிக் கட்டளைச் சட்ட அறிவித்தல்கள் -

வாராந்த வர்த்தமானிகளின் பிரசுரிப்பதற்கான அறிவித்தல்கள் ஏற்றுக்கொள்ளல் சம்பந்தமான முக்கிய அறிவித்தல்கள்

இலங்கைச் சனநாயக சோசலிசக் குடியரசு வாராந்த வர்த்தமானப் பத்திரிகைகளின் இறுதியில், ஒவ்வொரு மாதத்தின் முதல் வாரத்தின், வாராந்த வர்த்தமானப் பத்திரிகைகளில் பிரசுரிக்கப்படுவதற்கான அறிவித்தல்கள் ஏற்றுக்கொள்ளப்படும் இறுதித் திகதியும் நேரமும் சம்பந்தமான அறிவித்தல்களுக்கு கவனம் கோரப்படுகின்றது.

வாராந்த வர்த்தமானிகளின் பிரசுரிக்கப்படுவதற்கான அறிவித்தல்கள் ஏற்றுக்கொள்ளப்படும் இறுதித் தினம் அவை வர்த்தமானியில் பிரசுரமாகும் திகதிக்கு இரண்டு வாரங்களுக்கு முந்திய வெள்ளிக்கிழமை, நண்பகல் 12.00 மணியாகும். இறுதித் திகதியும் நேரமும் குறிப்பிடும் அறிவித்தல்களான, பதவி-வெற்றிடங்கள் மற்றும் பரீட்சைகளுக்கு விண்ணப்பம் கோரும் அறிவித்தல்கள், கேள்விப்பத்திர அறிவித்தல்கள் அத்துடன் ஏல் விற்பனைத் திகதியும் நேரமும் குறிப்பிடும் அறிவித்தல்கள் என்பன அவ்வவ் அறிவித்தல்களில் உள்ள விடயங்களில் அக்கறை செலுத்துவோர் ஆக்கபூர்வமாக பயனாகும் வகையில் அவை பிரசுரிக்கப்படுவதற்காக அரசாங்க அச்சகத்துக்கு அனுப்பிவைக்கப்படும் திகதியிலிருந்தும் அத்துடன் அவை பிரசுரமாகும் திகதியிலிருந்தும் போதிய கால அவகாசம் கொண்டதாக தயாரிக்கப்பட்டு அனுப்பிவைக்கப்பட வேண்டும் என சகல அரசாங்க திணைக்களங்கள், கூட்டுத்தாபனங்கள், சபைகள் ஆகியன அறிவுறுத்தப்படுகின்றன. அறிவித்தல்கள் தொடர்பிலான பிழைதிருத்தங்கள் சம்பந்தமாக செய்யப்படும் முறைப்பாடுகள் மற்றும் விசாரணைகள் என்பன வர்த்தமானியில் குறிப்பிட்ட அறிவித்தல்கள் பிரசுரமாகிய திகதியிலிருந்து மூன்று மாதங்கள் கழிந்த பின்னர் ஏற்றுக்கொள்ளப்படமாட்டா என்பதனை கவனத்திற்கொள்ளவும்.

வர்த்தமானப் பத்திரிகையில் பிரசுரமாகும் சகல அறிவித்தல்களும், அவை பிரசுரமாகும் திகதிக்கு இரண்டு வாரங்களுக்கு முன்னர், அதாவது 2026, சனவரி மாதம் 30 ஆந் திகதி வெள்ளிக்கிழமை பிரசுரிக்கப்படவேண்டிய அறிவித்தல்கள் 2026, சனவரி மாதம் 16 ஆந் திகதி நண்பகல் 12.00 மணிக்கு அல்லது அதற்கு முன்னர் கிடைக்கக்கூடியவாறு தபால் மூலம் அல்லது நேரில் சேர்ப்பிக்கப்பட வேண்டும்.

2006 ஆம் ஆண்டின் 19 ஆம் இலக்க, இலத்திரனியல் கொடுக்கல் வாங்கல் சட்டத்தின் 9 ஆம் பிரிவு

"ஏதேனும் பிரகடனம், விதி, ஒழுங்கு விதி, கட்டளை, துணை விதி, அறிவிப்பு அல்லது வேறு விடயம் வர்த்தமானியில் வெளியிடப்பட வேண்டுமென ஏதேனும் சட்டம் அல்லது சட்டவாக்கம் ஏற்பாடு செய்யுமிடத்து, அப்போது, அத்தகைய விதி, ஒழுங்குவிதி, கட்டளை, துணை விதி, அறிவிப்பு அல்லது வேறு விடயம் இலத்திரன் வடிவத்தில் வெளியிடப்படின், அத்தகைய தேவைப்பாடு திருத்தப்படுகின்றதாக்க கருதப்படுதல் வேண்டும்."

எஸ். டி. பாண்டிகோரான,
அரசாங்க அழுத்தகர் (பதில்).

அரசாங்க அச்சுத் திணைக்களம்,

கொழும்பு 08,

2026 ஆம் ஆண்டு சனவரி மாதம் 02 ஆந் திகதி.

இவ்வர்த்தமானியை www.documents.gov.lk எனும் இணையத்தளத்திலிருந்து பதிவிறக்கம் செய்ய முடியும்.



அமைச்சரவையின் நியமனங்களும் பிறவும்

2026 இன் இல. 784

2026 இன் இல. 785

நியமனம்

இலங்கைச் சனநாயக சோசலிசக் குடியரசின் அரசியலமைப்பின் 55(2) ஆம் உறுப்புரையின் நியதிகளின் பிரகாரம் அமைச்சரவையினால் இலங்கை நிர்வாக சேவையின் விசேட தரத்தைச் சேர்ந்த உத்தியோகத்தரான திருமதி டி. பாபு அவர்கள், 2025, திசம்பர் மாதம் 01 ஆந் திகதியிலிருந்து செயல்வலுவுக்கு வரத்தக்கதாக தொழில்நுட்பக் கல்வி மற்றும் பயிற்சித் திணைக்களத்தின் பணிப்பாளர் நாயகம் பதவியில் பதில் கடமையாற்றுவதற்காக நியமனம் செய்யப்பட்டுள்ளாரென இத்தால் அறிவிக்கப்படுகின்றது.

அமைச்சரவையின் கட்டளையின் படி,

ஒப்பம்./ டப்ளியூ. எம். டி. ஜே. பெர்னாண்டோ,
அமைச்சரவைச் செயலாளர்.

2025, திசம்பர் மாதம் 31.

01-112/1

நியமனம்

இலங்கைச் சனநாயக சோசலிசக் குடியரசின் அரசியலமைப்பின் 55(2) ஆம் உறுப்புரையின் நியதிகளின் பிரகாரம் அமைச்சரவையினால் இலங்கை திட்டமிடல் சேவையின் விசேட தரத்தைச் சேர்ந்த உத்தியோகத்தரான திரு. எஸ். எஸ். முதலிகே அவர்கள், 2025, திசம்பர் மாதம் 08 ஆந் திகதியிலிருந்து செயல்வலுவுக்கு வரத்தக்கதாக திறைசேரியின் பிரதி செயலாளர் பதவிக்கு நியமனம் செய்யப்பட்டுள்ளாரென இத்தால் அறிவிக்கப்படுகின்றது.

அமைச்சரவையின் கட்டளையின் படி,

ஒப்பம்./ டப்ளியூ. எம். டி. ஜே. பெர்னாண்டோ,
அமைச்சரவைச் செயலாளர்.

2025, திசம்பர் மாதம் 31.

01-112/2

மற்றைய நியமனங்களும் பிறவும்

2026 இன் இல. 786

சிறைச்சாலைகள் கட்டளைச் சட்டத்தின் கீழ் நியமனம்

பிரதேச எழுச்சிக் குழுக்கள்

சிறைச்சாலைகள் கட்டளைச் சட்டத்தின் பிரிவு 35(1) ஆம் பிரிவினால் எனக்குறித்தாக்கப்பட்ட தத்துவங்களின் பயனை கொண்டு நீதி மற்றும் தேசிய ஒருமைப்பாட்டு அமைச்சரான சட்டத்தரணி ஹர்ஷண நானாயக்கார ஆகிய நான், 2025, திசம்பர் மாதம் 30 ஆந் திகதி தொடக்கம் நடைமுறைக்கு வரும் வகையில் மூன்று வருட காலப்பகுதிக்கு பின்வரும் ஆட்களை சிறைச்சாலைகள் பிரதேச எழுச்சிக் குழுக்களின் உறுப்பினர்களாக நியமனம் செய்கிறேன்.

பெயர்

முகவரி

புதிய மெகசின் சிறைச்சாலைக்கான எழுச்சிக் குழுவின் உறுப்பினர்கள்

1. திரு. ஷிரன் ருமேஷ் செத் இல. 136, டி 20 தோட்டம், பேஸ்லைன் மாவத்தை, பொரளை, கொழும்பு 08.
2. திருமதி ரன்னைதேகே நிமல்கா மனோஹாரி இல. 184/2 பீ, சீவலி ஒழுங்கை, பொரளை, கொழும்பு 08.
3. திரு. அஹமட் மீரா மொஹமட் ஜவுபர் இல. 400/5^{சீ}, புலர்ஸ் வீதி, கொழும்பு 07.

கொழும்பு விளக்க சிறைச்சாலைக்கான எழுச்சிக் குழுவின் உறுப்பினர்கள்

1. திரு. நந்தன ஜயவர்தன இல. 213/62, வுட்லண்ட் பார்க், மகளிர் மனை வீதி, ருக்மலே, பன்னிப்பிட்டி.
2. திருமதி நிஸ்ஸங்கா தேஷானி ஹேவாவிதாரண இல. 21, ஹல்கஸ்வத்தை ஒழுங்கை, கிருலப்பனை, கொழும்பு 06.
3. திரு. முனசிங்ஹகே பந்துல செனவிரத்ன இல. 85/5, பீட்டர்சன் ஒழுங்கை, வெள்ளவத்தை, கொழும்பு 06.
4. திரு வண்ணகுவத்த வடுகே உத்பல தரங்க பிரணாந்து இல. 109/3, குழாய் வீதி, கொழும்பு 05.

01-135

அரசாங்க அறிவித்தல்கள்

1941 ஆம் ஆண்டின் 39 ஆம் இலக்க கடன் இணக்கக் கட்டளைச் சட்டம்
 25/26 ஆம் பிரிவின் கீழான அறிவித்தல்

1941 ஆம் ஆண்டின் 40 ஆம் இலக்க கட்டளைகள் சட்டம் 1959 ஆம் ஆண்டின் 05 ஆம் இலக்க கட்டளைகள் சட்டம் 1964 ஆம் ஆண்டின் 24 ஆம் இலக்க கட்டளைகள் சட்டம் 1973 ஆம் ஆண்டின் 41 ஆம் இலக்க கட்டளைகள் சட்டம் 1978 ஆம் ஆண்டின் 19 ஆம் இலக்கச் சட்டம் ஆகிய திருத்தம் செய்யப்பட்ட சட்டங்களின் மூலம் திருத்தம் செய்யப்பட்ட 1941 ஆம் ஆண்டின் 39 ஆம் இலக்க கடன் இணக்க கட்டளைகள் சட்டத்தின் கீழ் கீழே குறிப்பிடப்பட்டுள்ள அட்டவணையில் குறிப்பிடப்பட்டுள்ள விண்ணப்ப இலக்கத்தின் முன்னால் குறிப்பிடப்பட்டுள்ள கடனாளி, கடன் உரித்தாளர் ஆகிய இரு தரப்பினர்களுக்கும் இடையில் தீர்வு ஒன்றினை மேற்கொள்வதற்கான முயற்சி ஒன்றினை மேற்கொள்வதற்கு கடன் இணக்க சபை எண்ணியுள்ளது.

இது தொடர்பில் இங்கு கீழே குறிப்பிடப்பட்டுள்ள கடனாளிகளிடமிருந்து தனக்கு அறவிடப்பட வேண்டிய கடன் தொகைகள் தொடர்பான விபரக் கூற்று ஒன்றினை தமக்கு வருகை தருமாறு அறிவிக்கப்பட்டுள்ள தினத்திற்கு முன்னர் இந்தச் சபையிடம் முன்வைக்குமாறு உரிய கடன் உரித்தாளர்களுக்கு கட்டளைச் சட்டத்தின் 25(1) 26(1) ஆம் பிரிவின் கீழ் இத்தால் அறியத் தரப்படுகின்றது.

ஒப்பம் : திருமதி.சுபாஷினி தயானந்த,
 செயலாளர்,
 கடன் இணக்க சபைத் திணைக்களம்.

கடன் இணக்க சபைத் திணைக்களம்
 இல. 35 ஏ,
 கலாநிதி என்.எம். பெரேரா மாவத்தை,
 கொழும்பு 08.
 2025 திசம்பர் மாதம் 18 ஆம் திகதி

விண்ணப்ப இலக்கம்	கடனாளியின் பெயர் மற்றும் முகவரி	கடன் உரித்தாளரின் பெயர் மற்றும் முகவரி
(01) 46782	திரு. முத்துமதினகே சரத்சந்திர பிரனாந்து, 144/11A, நெல்லும் மாவத்தை, கொரகான, வாழைத்தோட்டம்.	திரு. கம்மெத்த லியனகே அஜித் சுமிந்த குமார, 144/15A, கல்கணுவ வீதி, கொரகான, வாழைத்தோட்டம்.
(02) 44858	திருமதி ரங்கல்லகே சிரியாவதீ, ஹெவத் ரங்கல்லகே சிறிமாவதீ, 472E 191/2, வத்த சமனல பெதெஸ் மலவ.	திரு. ரணவீர ஆரச்சி தெனென்னெஹெலாகே நிறூல் எட்மன் ரணவீர, நாரத பேக்கரி அருகில் பத்மேரிய பரகடுவ.
(03) 46824	திருமதி ராஜபக்ஷ பதிரன்கே வங்சஜா திவானி ராஜபக்ஷ, ஹேரத் முதியன்சேலாகே சமிலா ஷரீபாலீ, 77/17, விஷாகா பெதெஸ், அலபிட்டிவல, ராகம.	தொம்பே ஆச்சாரிகே வருணி சந்தமாலி, இல. 46/3, மெத்தெகொட கணேமுல்ல.
(04) 46842	எகொடயலாகே நிமல் ரத்னசிரி பியசேன, இல. 113, பலாவெல உட கிரிஎல்ல, இரத்தினபுரி.	நிஸ்ஸங்க ராலலாகே நாரத சம்பத் சந்திரசேன, திகன தபாலகம் இரத்தினபுரி.
(05) 46841	எகொடயலாகே நிமல் ரத்னசிரி பியசேன, இல. 113, பலாவெல உட கிரிஎல்ல, இரத்தினபுரி	திருமதி காலாங்ஷ பேதுரு ஹேவகே கமலாவதீ, இல. 23, தீகனகந்த, இரத்தினபுரி
(06) 44934	திருமதி ஜலக்கவத்தே கமராலலாகே சுனேத்ரா தம்மிகா, இல. 22/21 II, ஒழுங்கை எகொடவத்த, பொரலெஸ்கமுவ.	திரு. அமதோருகே சுஜீவ சிறீ லத்மால் குமார, 83, வீர மாவத்தை, போகுந்தர, பிலியந்தலை.

விண்ணப்ப இலக்கம்	கடனாளியின் பெயர் மற்றும் முகவரி	கடன் உரித்தாளரின் பெயர் மற்றும் முகவரி
(07) 46845	திருமதி கம்பலகே வினீதா, பொன்சேகா நொஹொத் சீதா பொன்சேகா, 64/1, கஹபல மடபாத்த 32, பராக்கிரம நிவாஸ மூணகம, திஹாரன	திரு. ஹேரத் முதியன்சேலாகே பிரேமலால் ரஞ்ஜித், 131/D, பிங்கேல்ல வீதி, ஹிரண.
(08) 46826	திரு. யொமி மெர ஞஞ சீமன் ஹேவாகே பிரியந்தி சில்வா, மனித்த ஹேவாகே அஞ்ஜன சதீபன தரமபால மனித்த ஹேவாகே அவேஷ நிம்ஸர தரமபால மனித்த ஹேவாகே நிஸனி நயனமா இல. 358/A 1 சிறீ சங்கானந்த மாவத்தை, வாத்துவ	திருமதி சூஸெமி ஹேவாகே தம்மிகா சுதர்ஷனீ விஜயகல, 329 டி, ஸ்ரீ சங்கானந்த மாவத்தை, ஹெதுபிட்டிய வாத்துவ.
(09) 43654	திருமதி மினித்தந்திரிகே இரோஷா தீபானி பெரேரா, 568/ D, த சொய்சா மாவத்தை, நாகொட, களுத்துறை	திருமதி ஹேவா பொன்சேகாகே தனுஜா சஷிகலா பொன்சேகா, 50/5, மகா விகாரை வீதி, வாத்துவ. ஒப்படைக்கப்பட்டுள்ளவர் திரு. நாகந்தலாகே தொன் மாலக விஷ்வ கீதால், 19, ஹிம்புட்டுவில் லந்த வில்பாத வீதி, தொடங்கொட.
(10) 46833	உதுகொடகே இஷாரா மதுஷானி ருத்ரிகோ, 409/A/2, மஹகெதர வத்த மேற்கு, பரகஸ்தொட்ட.	திருமதி துடுவகே இந்திரா சாந்தனீ குணகொட பரதாவ கல்பாத
(11) KU 205	திரு. கப்புராலகே ரத்னபால ஜயனெத்தி பண்டாரவத்த மில்லவ, மில்லவபிட்டிய, குருணாகல்.	திரு. விஜேசிங்ஹகே பிரசன்ன விஜேசிங்ஹ, 15, ரணவிரு கம்மானய மரதன்கடவல.
(12) KU 282	தம்மன ஆரச்சிகே சந்தன அமரசேகர மீ கஹபெலெஸ்ஸ வெலிபென்ன கஹமுல்ல	திருமதி தொலே வத்தகே ரவோத்யா சத்சரண் சந்திரசிறி, மாதெல் கமுல வடுமுத்தேகெதர
(13) 45404	திரு. மெரகல்பேடிகே காமினி வத்தேகம, பிங்கிரிய.	திரு. கருணாபேடிகே சித்ரசோம ரத்மல்வல வெல்லராவ
(14) 45403	திரு. மெரகல்பேடிகே காமினி வத்தேகம, பிங்கிரிய	திரு. கருணாபேடிகே சித்ரசோம ரத்மல்வல வெல்லராவ.
(15) KU 65	திரு. மெரகல்பேடிகே காமினி வத்தேகம, பிங்கிரிய	திரு. கருணாபேடிகே சித்ரசோம ரத்மல்வல வெல்லராவ.
(16) GAM 561	திரு. ரத்னபுர ஹேவகே ரஹுல் ஹரித வைத்யஸ்தர, 27/ டி/ 01 யமுனா விஜேசிங்ஹ மாவத்தை, மாகெவிட்ட	திரு. புலத்திங்களகே தொன் ஞானதிலக உபுல் ஷாந்த குமார, 02. திருமதி குருசாமி ராணி 27/டி, யமுனா விஜேசிங்ஹ மாவத்தை, மாகெவி.
(17) GAM 550	திருமதி ஹேவகே சுமுது சுபாஷினி, இல. 1178/6, தலுபிட்டிய வீதி, ஹுணுபிட்டி, வத்தன	தெலிகட பல்லிய குருண்ணான்சேலாகே டிலுக்ஷி அஷ்மிக அல்விஸ், அற்றோனித் தத்துவக்காரர் தெலிகட பள்ளிய குருண்ணான்சேலாகே டென்சில் அல்விஸ், இல. 595/2ஏ, மங்கட வீதி, இஹல பியன்வில், கடவத்தை.

யாத்திரைக் கட்டளைச் சட்டம்

(175 ஆம் அத்தியாயமான) யாத்திரைக் கட்டளைச்சட்டத்தின் 2 ஆம் பிரிவின் கீழ் பொது நிருவாக, மாகாண சபைகள் மற்றும் உள்ளூராட்சி அமைச்சரினால் ஆக்கப்பட்ட ஒழுங்குவிதிகள்.

பேராசிரியர் ஏ.எச்.எம்.எச். அபயரத்ன (பா.உ.),
பொது நிருவாக, மாகாண சபைகள் மற்றும்
உள்ளூராட்சி அமைச்சர்.

பொது நிருவாக, மாகாண சபைகள் மற்றும்
உள்ளூராட்சி அமைச்சு,
நில மெதுர,
எல்விட்டிகல மாவத்தை,
நாரஹேன்பிட்டி,
கொழும்பு 05.
2025, டிசெம்பர் மாதம் 29 ஆந் திகதி.

ஒழுங்குவிதிகள்

01. இவ் ஒழுங்குவிதிகள் மாத்தறை மாவட்டத்தின் திககொட பிரதேச செயலகத்தின் இல. 2 நயின்பலா கிராம அலுவலர் பிரிவின் மிடெல்லவல ரஜ மஹா விகாரையின் ஸ்ரீ சர்வஜன தாது மஹா பெரஹரா விதிகள் என எடுத்துக் காட்டப்படும். (வருடாந்த உற்சவம்)
02. இவ் ஒழுங்குவிதிகளில் :-
வாடிப் பிரதேசம் என்பது இதற்கான அட்டவணையில் விபரிக்கப்பட்ட இடப்பரப்பு எனப் பொருள்படும்.
"மாவட்ட செயலாளர்/ அரசாங்க அதிபர்" என்பது மாத்தறை நிர்வாக மாவட்டத்தின் மாவட்டச் செயலாளர் எனப் பொருள்படுவதுடன் 4ஆவது ஒழுங்குவிதியின் கீழ் அவரால் வழங்கப்பட்டவரான எவரேனும் அலுவலரையும் உள்ளடக்கும்.
"மருத்துவ அலுவலர்" என்பது வாடிப் பிரதேசத்திற்குப் பொறுப்பாக உள்ள சுகாதார மருத்துவ அலுவலர் எனப் பொருள்படும்.
"யாத்திரிகர்;" என்பது வாடிப் பிரதேசத்திற்குச் செல்லும் எவரேனும் ஆள் எனப் பொருள்படும்.
"பொலிஸ்; அலுவலர்" என்பது வாடிப் பிரதேசத்திற்குப் பொறுப்பாகவுள்ள எவரேனும் கிராம அலுவலரையும் உள்ளடக்கும் அத்துடன் 'பொதுச் சுகாதார பரிசோதகர்" என்பது வாடிப் பிரதேசத்திற்குப் பொறுப்பாகவுள்ள பொதுச் சுகாதார பரிசோதகர் எனப் பொருள்படும்.
03. இவ் ஒழுங்குவிதிகள் மாத்தறை மாவட்டத்தின் திககொட பிரதேச செயலகத்தின் இல. 2 நயின்பலா கிராம அலுவலர் பிரிவின் மிடெல்லவல ரஜ மஹா விகாரையின் ஸ்ரீ சர்வஜன தாது மஹா பெரஹரா விதிகள் என எடுத்துக் காட்டப்படும். (வருடாந்த உற்சவம்)
04. மாவட்டச் செயலாளர் இவ் ஒழுங்குவிதியின் கீழ் தமக்கு உரித்தாக்கப்பட்டுள்ள தத்துவத்தைப் பிரயோகிப்பதற்கும் தம் மீது உரிய முறையில் சுமத்தப்பட்டுள்ள கடமையை நிறைவேற்றுவதற்கும் அரசாங்க உத்தியோகத்தர் எவருக்கும் அதிகாரம் வழங்குவதற்கும் தத்துவமுடையவராதல் வேண்டும்.
05. (1) வாடிப் பிரதேசத்திற்குள் அல்லது வாடிப் பிரதேசத்திற்கு வெளியே அல்லது வாடிப் பிரதேசத்திற்குள்ளே வாகனப் போக்குவரத்து அல்லது நடைகாரர் போக்குவரத்தையும் ஒழுங்குபடுத்த மாவட்ட செயலாளர் தத்துவமுடையவராதல் வேண்டும்.
(2) இவ் ஒழுங்குவிதியின் 1 ஆவது பந்தியின் கீழ் தமக்களிக்கப்பட்டுள்ள தத்துவங்களைப் பிரயோகித்தலின் போது மாவட்டச் செயலாளரினால் எவரேனும் பொலிஸ் அலுவலருக்கு விடுக்கப்பட்டுள்ள எந்த அறிவுறுத்தல்களையும் அனுசரிக்கும் முகமாக அத்தகைய அலுவலரினால் விடுவிக்கப்பட்ட சட்ட முறையான கட்டளை எதனையும் ஆள் எவரும் மீறி நடத்தல் ஆகாது.
06. மாவட்டச் செயலாளரின் எழுத்திலான அனுமதியுடனின்றி ஆள் எவரும் கால்நடையையோ வேறேதும் மிருகத்தையோ வாடிப் பிரதேசத்தினுள் கொண்டு செல்லலாகாது எவ்வாறாயினும் 7 ஆம் ஒழுங்கு விதியின் கீழ் வண்டிகளையும் மாடுகளையும் நிறுத்துவதற்காக ஒதுக்கப்பட்ட இடத்திற்கு வண்டிகளையும் மாடுகளையும் செலுத்திச் செல்வது தொடர்பாக, இவ் ஒழுங்கு விதி ஏற்புடையதாகாது.
07. (1) வாடிப் பிரதேசத்தினுள் பின்வரும் இடங்களை ஒதுக்குவதற்கு அல்லது ஏற்பாடு செய்வதற்கு மாவட்டச் செயலாளர் தத்துவமுடையவராதல் வேண்டும்.

- (அ) பஸ்களையும் பிற மோட்டார் வாகனங்களையும் நிறுத்துவதற்கான இடங்கள்.
- (ஆ) வண்டிகளையும் மாடுகளையும் நிறுத்தி வைப்பதற்கான இடங்கள்.
- (இ) ஒவ்வொரு யாத்திரிகர் தொகுதிக்கும் இருப்பாட்சி செய்வதற்கான தனித்தனி இடங்கள்.
- (ஈ) சுகவீனமும் யாத்திரிகள் தங்குவதற்கான இடங்கள்.
- (உ) பிச்சை மற்றும் தானம் கேட்பவருக்கான இடங்கள்.
- (ஊ) விற்பனைக்காக குறிப்பிட்டவொரு பொருளை காட்சிக்கு வைப்பதற்கான இடங்கள்.
- (எ) பல்வேறுபட்ட காரியங்களுக்காக சாவடிகளை அமைப்பதற்கான இடங்கள்.
- (ஏ) கழுதல் நிமித்தம் யாத்திரிகள் பயன்படுத்தும் குளங்கள், கிணறுகள் நீர் நிலைகள் மற்றும் அதுபோன்ற வசதிகளை அளிக்கும் வேறு இடங்கள்.
- (ஐ) நீராடும் நிமித்தம் யாத்திரிகள் பயன்படுத்தும் குளங்கள், கிணறுகள் நீர் நிலைகள் மற்றும் அதுபோன்ற வசதிகளை அளிக்கும் வேறு இடங்கள்.
- (ஒ) நீர் அருந்துதல் நிமித்தம் நீரைப் பெற்றுக்கொள்வதற்காக பயன்படுத்தும் குளங்கள், கிணறுகள் நீர் நிலைகள் மற்றும் அதுபோன்ற வசதிகளை அளிக்கும் வேறு இடங்கள்.
- (ஓ) மாவட்டச் செயலாளர் அவசியமானதெனக் கருதக் கூடியவாறான ஏனைய நோக்கங்களுக்கான இடங்கள்.

(2) மாவட்டச் செயலாளர் அது அவசியமானதெனக் கருதும் பட்சத்தில் (1)ம் பந்தியில் குறிப்பிடப்படும் ஏதேனும் ஓர் நோக்கத்திற்காக ஏதேனும் ஓர் இடத்தை அறிவிப்பு அல்லது பெயர் பலகை அல்லது காட்சிப்படுத்துவதன் மூலம் ஒதுக்கி வைக்கலாம்.

(3) பந்தி (1) இன் கீழ் ஏதேனும் நோக்கத்திற்காக மாவட்ட செயலாளரினால் ஒதுக்கப்படுமிடத்து அல்லது வழங்கப்படுமிடத்து அவ்விடத்தினை குறிப்பிட்ட நோக்கத்திற்காக மட்டும் பயன்படுத்தப்பட வேண்டும் என்பதுடன் ஆள் எவரும் வாடிப் பிரதேசத்துள் அமைந்த வேறு ஏதேனும் இடத்தை அத்தகைய நோக்கத்திற்காகப் பயன்படுத்தலாகாது.

08. நோய்கள் பரவாமற் தடுக்கும் பொருட்டு வாடிப் பிரதேசத்தினுள் அமைந்துள்ள ஏதேனும் குளம், கிணறு, நீர்ச்சுனை அல்லது நீர்த்தேக்கம் என்பவற்றில் குளோரின் இடுவதற்கு, அல்லது ஏதாவதொரு குளத்தினை, கிணற்றை, நீர் நிலையை மூடிவிடுவதற்கு அவசியமென மாவட்டச் செயலாளர் அல்லது வைத்திய அதிகாரி கருதும் பட்சத்தில் அவ்வாறு செய்வதற்கு தத்துவமுடையவராதல் வேண்டும்.

09. (1) 7 ஆவது ஒழுங்கு விதியின் கீழ் குறிப்பிட்ட நோக்கத்திற்காக ஒதுக்கப்பட்ட அல்லது ஏற்பாடு செய்யப்பட்ட இடமொன்றில் மாவட்டச் செயலாளரினால் அதன் சார்பாக வழங்கப்பட்ட அனுமதிப்பத்திரத்தின் அதிகாரத்துடன் அன்றியும் அத்தகைய அனுமதிப்பத்திரத்தின் நிபந்தனைகளுக்கு அன்றியும் ஆள் எவரும் வழங்கப்பட்டுள்ள வாடிப் பிரதேசத்துக்குள் எந்தவொரு நோக்கத்திற்காகவும் ஏதேனும் ஒரு சாவடியை அல்லது தற்காலிக அல்லது நிரந்தர கட்டடமொன்றினை அல்லது வேறு அமைவிடத்தை அமைத்தல் அல்லது தற்போதுள்ள கட்டடமொன்றுக்கு அல்லது வேறு அமைவிடத்திற்கு புதிதாக பகுதியொன்றினை இணைத்தல் ஆகாது.

(2) ஒழுங்கு விதியின் 1 ஆவது பந்திக்கு முரணான வகையில் இத்தகைய சாவடியொன்றினை அல்லது தற்காலிக அல்லது நிரந்தர கட்டடமொன்றினை அல்லது வேறு அமைவிடமொன்றினை அமைத்தல் அல்லது தற்போதுள்ள கட்டிடத்திற்கு அல்லது அமைவிடத்திற்கு புதிதாக ஒரு பகுதியை சேர்த்தால் அந் நபருக்கு எழுத்து மூல அறிவித்தல் ஒன்றினை வழங்கிய பின் அவ் அறிவித்தலில் குறிப்பிடப்பட்டுள்ள விடயங்களின் படி குறிப்பிட்ட காலப்பகுதியில் சந்தர்ப்பத்திற்கு ஏற்ற வகையில் அத்தகைய சாவடியை அல்லது கட்டடத்தினை தற்போதுள்ள கட்டடத்திற்கு அல்லது அமைவிடத்திற்கு புதிதாக சேர்க்கப்பட்ட பகுதியை அப்புறப்படுத்துமாறு அல்லது அழிக்குமாறு மாவட்ட செயலாளரினால் அந் நபருக்கு உத்தரவிடுதல் சட்டமுறையானதாதல் வேண்டும்.

(3) இவ் ஒழுங்கு விதியின் 2 ஆம் பந்தியின் கீழ் அறிவித்தலொன்றினைப் பெற்றுக் கொண்ட நபர் குறிப்பிட்ட காலப்பகுதிக்குள், அவ்வறிவித்தலில் உள்ள உத்தரவுகளுக்கமைய இணங்கியொழுகத் தவறும்பட்சத்தில் அல்லது அதுபற்றிய சந்தேகம் எழும் பட்சத்தில், சந்தர்ப்பத்திற்கு ஏற்றவாறு அத்தகைய சாவடியினை அல்லது அமைவிடத்திற்கு புதிதாக சேர்க்கப்பட்ட பகுதியினை அப்புறப்படுத்துதல் அழித்தல் மாவட்ட செயலாளரினால் சட்டமுறையாதல் வேண்டும் என்பதுடன் அதனை அப்புறப்படுத்தல் அல்லது உடைத்தல் என்பவற்றிற்கு தேவையான கூலியாட்கள், உபகரணங்கள் மற்றும் இயந்திர உபகரணங்கள்சகிதம் குறிப்பிட்ட இடத்திற்கு அல்லது நிலத்திற்கு மாவட்ட செயலாளர் உட செல்லுதல், அப்புறப்படுத்தல் அல்லது அழித்தல் என்பவற்றிற்கு தேவையான அனைத்து செலவுகளுக்கும் அல்லது அதற்கு அவசியமாகக்கூடியவாறான நடவடிக்கைகளைச் செய்வதும் அல்லது செய்விப்பதும் சட்டமுறையாதல் வேண்டும்.

10. குறிப்பிட்ட மலசலகூடத்தில் அல்லது மலசலகூடத்திற்கு அண்மையில் அறிவித்தல் அல்லது பெயர்ப் பலகை ஒன்றின் மூலம் மாவட்டச் செயலாளரினால் யாத்திரிகைகளின் பாவனைக்காக ஒதுக்கப்பட்ட மலசலகூடத்தை தவிர வாடிப் பிரதேசத்துக்குள் ஆள் எவரும் மலசலம் கழித்தலாகாது.

11. வாடிப் பிரதேசத்திற்குள் குறிப்பிட்ட குளத்தில், கிணற்றில், நீர்த்தேக்கத்தில், நீரோடையில் உள்ள நீரை எவ்வளவு அசுத்தப்படுத்தல் ஆகாது.
 12. குப்பை கூழங்களை போடுவதற்காக மாவட்டச் செயலாளரினால் வழங்கப்பட்டுள்ள இடம் அல்லது தொட்டி தவிர ஆள் எவரும் வாடிப் பிரதேசத்திற்குள் பொருட்கள் அல்லது குப்பை கூழங்கள் போடுதல் ஆகாது.
 13. (1) வாடிப் பிரதேசத்திற்குள் யாத்திரிகளுக்கான அனைத்து உணவு, பானவகைகளை பகிர்நதளிப்பதற்கான ஒழுங்கு முறைகளை ஏற்படுத்துவதற்கு மாவட்டச் செயலாளர் தத்துவமுடையவராதல் வேண்டும்.
 - (2) இவ் ஒழுங்கு விதியின் பந்தி (1) கீழ் தனக்குரித்தாக்கப்பட்டுள்ள தத்துவங்களின் பிரயோகத்தின் போது, மாவட்டச் செயலாளரினால் வழங்கப்பட்ட அறிவுறுத்தல்களுக்கு அமைய எந்தவொரு பொலிஸ் அதிகாரியினால் அல்லது பொது சுகாதார பரிசோதகரால் வழங்கப்படும் சட்ட முறையான கட்டளை எதனையும் ஆள் எவரும் மீறுதல் ஆகாது.
 14. (1) வாடிப் பிரதேசத்திற்குள் விற்பனைக்கோ அல்லது வேறு வகையிலோ காட்சிப்படுத்தப்பட்டிருக்கும் அல்லது வைக்கப்பட்டிருக்கும் உணவு அல்லது பானம், சுகாதாரம் அற்றது என அல்லது பாவனைக்கு உதவாதது என தென்படும் சந்தர்ப்பத்தில் மாவட்டச் செயலாளரினால் அல்லது வைத்திய அதிகாரியினால் அல்லது பொது சுகாதார பரிசோதகரால் அத்தகைய உணவு பாவனைக்கு உகந்தவையல்ல என தெரியப்படுத்தலாம்.
 - (2) இவ் ஒழுங்கு விதியின் (1) ஆவது பந்தியின் கீழ் பாவனைக்கு உகந்தவையல்ல என தெரியப்படுத்தப்பட்டிருக்கும் உணவு அல்லது பானம் ஆள் எவரும் வாடிப் பிரதேசத்திற்குள் விற்பனை செய்தலாகாது.
 - (3) இவ் ஒழுங்கு விதியின் (1) ஆவது பந்தியின் கீழ் பாவனைக்கு உகந்தவையல்ல என தெரியப்படுத்தப்பட்டிருக்கும் ஏதேனும் உணவு அல்லது பானம் எந்தவொரு பொலிஸ் அதிகாரி அல்லது பொது சுகாதார பரிசோதகர் கைப்பற்றல் அழித்துவிடல் சட்டமுறையாதல் வேண்டும்.
 15. பாண்சாலை, சிற்றுண்டிசாலை மாவட்டச் செயலாளரினால் அதன் சார்பாக வழங்கப்பட்ட உரிமம்மொன்றின் அதிகாரத்துடனன்றியும் அத்தகைய உரிமத்தில் குறிப்பிட்டுள்ள நிபந்தனைகளுக்கு இணங்குதலன்றியும் வாடிப் பிரதேசத்தினுள் 7ஆம் பந்தி ஒழுங்குவிதியின் கீழ் அந்த நோக்கத்திற்கென ஒதுக்கப்பட்ட ஏதேனும் இடத்தில் ஆள் எவரும் பாண்சாலை, சிற்றுண்டிசாலை அல்லது உணவு தயாரிக்கும் இடம், உணவு விடுதி, தானசாலை நிறுவுதலோ அல்லது நடத்துதலோ ஆகாது. ஒவ்வொரு உரிமமும் வைத்திய அதிகாரியின் அல்லது அத்தகைய மருத்துவ அலுவலரினால் அதிகாரமளிக்கப்பட்ட வேறு எவரேனும் அலுவலரின் விதிப்புரையின் மீது கட்டணம் எதுவுமின்றி விநியோகிக்கப்படல் வேண்டும்.
 16. வாடிப் பிரதேசத்திற்குள் உள்ள சகல பாண்சாலைகளும், சிற்றுண்டிச்சாலைகள், உணவு தயாரிக்கும் இடங்கள், உணவு விடுதி மற்றும் தானச்சாலை மற்றும் அங்குள்ள அனைத்து தளபாடங்கள், உபகரணங்கள் சுத்தமாகவும் சுகாதாரமாகவும் வைத்திருத்தல் வேண்டும்.
 17. வாடிப் பிரதேசத்திற்குள் விற்பனைக்கோ அல்லது வேறு காரணத்திற்காகவோ காட்சிப்படுத்தப்பட்டிருக்கும் அல்லது வைக்கப்பட்டிருக்கும் அனைத்து கேக் வகைகள், இனிப்பு பண்டங்கள், மற்றும் சமைத்த உணவு வகைகள் வைத்திய அதிகாரியினால் அல்லது பொது சுகாதார பரிசோதகரால் திருத்தப்படும் வகையில் ஈக்கள் உட்புகாத வகையில் சரியான முறையில் கண்ணாடி காப்பகத்தினுள் வைத்தல் வேண்டும்.
 18. தேனீர், கோப்பி, பால் அல்லது ஏதாவது உணவு வகை அல்லது பானம் என்பவற்றின் கழிவுகளையோ, சமையல் செய்யும் போது எஞ்சும் கழிவுகளையோ, வேறு கழிவுப் பொருட்களையோ, தரையில் அல்லது நிலத்தில் எறிதல் ஆகாது. அத்தகைய கழிவுப் பொருட்கள் எல்லாம் 19 ஆவது ஒழுங்கு விதியின் கீழ் ஏற்பாடு செய்யப்பட்டுள்ளவாறான ஏதேனும் கொள்கலன் ஒன்றில் இடப்படுதல் வேண்டும். அத்துடன் கழிவுப்பொருட்கள் மீதியாகவிருக்கும் பால் அல்லது அகற்றப்படும் பொருட்கள் எவையேனும் வாடிப் பிரதேசத்தினுள் அல்லது அண்மையிலிருக்கும் நிலத்தில் வீசியிருப்பது கண்டுபிடிக்கப்பட்டால் அவ்விடத்தின் சொந்தக்காரரினால் அல்லது பிரதான குடியிருப்பாளரினால் அவ்விடத்தில் பாண்சாலை, சிற்றுண்டிச்சாலை, உணவு தயாரிக்கும் இடம், உணவு விடுதி அல்லது தானச்சாலை என்பவற்றில் ஒன்றாக இருக்குமிடத்து உரிமம் பெற்றவர் மூலம் அத்தகைய தவறு நீடிப்பதை தடுப்பதற்கு உரிய விழிப்புக் கவனத்துடன் செயலாற்றினாரெனவும் எல்லா முற்காப்பும் எடுத்தாரெனவும் மற்றும் எண்பித்தாலன்றி இவ்வொழுங்கு விதியின் ஏற்பாடுகளை மீறியுள்ளார்களெனக் கருதப்படுதல் வேண்டும்.
 19. வாடிப் பிரதேசத்திற்குள் ஏதேனும் வர்த்தக நோக்கத்திற்காகவோ வியாபார நோக்கத்திற்காகவோ பயன்படும் சகல பாண்சாலைகள், சிற்றுண்டிச்சாலைகள் அமைந்துள்ள அனைத்து உணவு தயாரிக்கும் இடங்கள், உணவுச் சாலைகள், உணவு தானசாலைகள் என்பவற்றிலும் ஒவ்வொரு கட்டிடத்திலும் அல்லது மனையிலும் 112 கன மீற்றருக்குக் (4 1/2 கன அடி) குறையாத கனமானமுள்ள மரத்தாலான அல்லது உலோகத்தாலான கழிவுத்தொட்டி ஒன்று வழங்கப்பட வேண்டியதோடு அந்தக் கழிவுத் தொட்டி அதில் கழிவுகளை போடும் அல்லது அதிலிருந்து கழிவுகளை அகற்றும்போது தவிர எந் நேரங்களிலும் மரத்தாலான அல்லது உலோகத்தாலான ஈடியினால் மூடப்பட்டிருத்தல் வேண்டும்.

20. (1) வாடிப் பிரதேசத்தினுள் அமைந்துள்ள 15ஆவது, 16ஆவது, 17ஆவது, 18ஆவது அல்லது 19ஆவது ஒழுங்கு விதிகளை மீறும் வகையில் நிறுவப்பட்டுள்ளதாக அல்லது நடத்திச் செல்லப்படுவதாக மாவட்டச் செயலாளர் கருதும் ஏதேனும் ஒரு பாண்சாலை, சிற்றுண்டிச்சாலை, உணவு தயாரிக்கும் இடம், உணவு சாலை அல்லது தானசாலை அல்லது வியாபார ஸ்தலம் என்பதனை மூடிவிடுவதற்கும் அத்தகைய வளவு தொடர்பில் உரிமம் வழங்கப்பட்டிருந்தால் அந்த உரிமத்தை உடனடியாக ரத்து செய்வதற்கு மாவட்டச் செயலாளர் தத்துவமுடையவராதல் வேண்டும்.
- (2) ஏதேனும் ஒரு பாண்சாலை, சிற்றுண்டிச்சாலை, அல்லது உணவு தயாரிக்கும் இடம், உணவு சாலை அல்லது தானசாலை அல்லது ஏதேனும் வியாபார நிலையத்திற்கு பொறுப்பாகவுள்ள எவரேனும் இவ் ஒழுங்கு விதியின் 1 ஆம் பந்தியின் கீழ் மாவட்டச் செயலாளரினால் ஆக்கப்படும் எந்தவொரு சட்டமுறையான கட்டளைக்கும் இணங்கியொழுதல் வேண்டும்.
21. ஏதேனும் தொற்றுநோயினால் அல்லது தொடுகை நோயினால் பீடிக்கப்பட்டுள்ள ஆள் எவரேனும் வாடிப் பிரதேசத்திற்குள் பிரவேசித்தல் ஆகாது.
22. (1) வாடிப் பிரதேசத்திற்குள் ஆள் எவரும் கொள்ளை நோய் பரவும் பொழுது மாவட்டச் செயலாளர், யாத்திரிகர்களை வாடிப் பிரதேசத்திலிருந்து உடனடியாக வெளியேறுமாறு உத்தரவிடுவதற்கும் வெளியேறி செல்வதற்கான வழி, வாகன வகை முறைகள் என்பவற்றை விதிந்துரைத்தலும் சட்டமுறையாதல் வேண்டும்.
- (2) மாவட்டச் செயலாளரினால் இப் பிரிவின் 1 வது பந்தியின் கீழ் ஆக்கப்படும் சட்டமுறையான கட்டளை எதையும் எவரும் மீறுதல் ஆகாது.
23. வாடிப் பிரதேசத்திற்குள் ஏதேனும் தொற்றுநோய் அல்லது தொடுகை நோயினால் பீடிக்கப்பட்ட ஆள் எவரும் தொற்றுநோய் அல்லது தொடுகை நோய் பீடித்துள்ளது பற்றி தெரிந்து கொண்டும் அவருடன் ஒன்றாக வசித்தால் ஆள் ஒவ்வொருவரும் அதனை வைத்திய அதிகாரிக்கு அல்லது பொது சுகாதார அலுவலருக்கு அல்லது ஏதேனும் பொலிஸ் அதிகாரிக்கு உடனடியாக அறிவித்தல் வேண்டும்.
24. வாடிப் பிரதேசத்தினுள் ஏதேனும் பாண்சாலை, சிற்றுண்டிச்சாலை அல்லது உணவு தயாரிக்கும் இடம், உணவு விடுதி என்பவற்றில் பொறுப்பாளியாக உள்ள ஒருவர் விடயத்திற்கு ஏற்ப அந்தப் பாண்சாலை, சிற்றுண்டிச்சாலை அல்லது உணவு தயாரிக்கும் இடம், உணவு விடுதி தானசாலை எதுவாயினும் அதனுள் தொற்றுநோய் அல்லது தொடுகை நோயினால் பீடிக்கப்பட்டிருப்பவரெனக் கருதப்படும் எந்த ஒருவருக்கும் வாடிப் பிரதேசத்திற்குள் பிரவேசிக்கவோ ஏதாவது பொருட்கள் அல்லது உணவு, பான வகைகள் விற்பதில், தயாரிப்பதில், விநியோகிப்பதில் பங்குபற்ற அனுமதித்தல் ஆகாது.
25. ஏதேனும் பாண்சாலை, சிற்றுண்டிச்சாலை, உணவு தயாரிக்கும் இடம், உணவு சாலை அல்லது தானசாலை என்பவற்றின் உரிமம் பெற்றவர் அல்லது ஏதாவதொரு தங்குமிடத்தில் அல்லது யாத்திரிகரின் ஓய்வு விடுதியின் உரிமையாளர் அல்லது தலைமை வதிவாளரினால் இந்த இடங்களில் தொற்றுநோய் அல்லது தொடுகை நோயினால் பீடிக்கப்பட்ட எவரும் இருப்பதாகக் காணும்பட்சத்தில் தொற்றுநோயினாலோ, தொழுநோயினாலோ பீடிக்கப்பட்டவரையும் விடயத்திற்கேற்ப சொல்லப்பட்ட பாண்சாலை, சிற்றுண்டிச்சாலை, உணவு தயாரிக்கும் இடத்தில், உணவு சாலையில் தானசாலை தங்குமிடம் யாத்திரிகரின் ஓய்வு விடுதி என்பவற்றில் எந்தளவு காலப்பகுதியாயினும் தங்கியிருப்பதற்கு அனுமதித்தல் ஆகாது. அத்தகைய ஏதேனும் வளவில் தொற்றுநோய் அல்லது தொழுநோய் கண்டுபிடிக்கப்படும்போது விடயத்திற்கேற்ப உரிமம் பெற்றவர் அல்லது உரிமையாளர் அல்லது பிரதான குடியிருப்பாளர் இந்த விடயத்தைப்பற்றி வைத்திய அதிகாரிக்கு அல்லது பொது சுகாதார பரீட்சகருக்கு அல்லது ஏதேனும் பொலிஸ் அதிகாரிக்கு உடனடியாக அறிவித்தல் வேண்டும்.
26. 7 ஆவது ஒழுங்கு விதியின் கீழ் யாசகம் செய்தல் மற்றும் தானம் கொடுத்தல் என்பவற்றிற்கு ஒதுக்கப்பட்டுள்ள அல்லது வழங்கப்பட்டுள்ள ஏதாவதொரு இடத்தில் பணமாகவோ வேறு வகையாகவோ ஆள் எவரும் வாடிப் பிரதேசத்துள் தானம் வழங்குதலோ விநியோகித்தலோ ஆகாது.
27. மாவட்டச் செயலாளரின் எழுத்துமூல அனுமதியின்றி ஆள் எவரும் வாடிப் பிரதேசத்திற்குள் வான வெடிகளைக் கொழுத்துதல் அல்லது தீ ஆயுதம் பயன்படுத்தல் என்பவற்றை மேற்கொள்ளலாகாது.
28. 7 ஆவது ஒழுங்கு விதி அல்லது 10ஆவது ஒழுங்கு விதியின் கீழ் ஏதாவது ஒரு இடத்தில் காட்சிப்படுத்தப்பட்டிருக்கும் ஏதாவது அறிவிப்பு அல்லது பெயர்ப்பலகை எந்தவொருவராலும் தகாத வகையில் மாற்றவோ அல்லது நீக்கவோ இயலாது.
29. மாவட்டச் செயலாளர் வைத்திய அதிகாரி பொது சுகாதார பரிசோதகர் அல்லது எவரேனும் ஒரு பொலிஸ் அதிகாரியினால் பின்வருவனவற்றைச் செய்தல் சட்டமுறை ஆகுதல் வேண்டும்.
- (அ) இம் முற்போந்த ஒழுங்கு விதிகள் எதனையும் நடைமுறைப்படுத்துவதற்காக வாடிப் பிரதேசத்திற்குள் அமைந்துள்ள ஏதேனும் காணியினுள் அல்லது வளவுக்குள் உட்செல்லுதல் மற்றும்.

- (ஆ) 7 ஆவது ஒழுங்கு விதியின் கீழ் ஏதாவதொரு அறிவிப்பு அல்லது பெயர்பலகை காட்சிக்கு வைப்பதற்காக வாடிப் பிரதேசத்திற்குள் ஏதேனும் ஒரு காணியின் மீது அல்லது வளவின் மீது ஏதாவதொரு தூணை அமைத்தல் அல்லது கட்டுதல் சட்டமுறையாகும்.

30. மாவட்டச் செயலாளர்

- (அ) 6ஆவது அல்லது 27ஆவது ஒழுங்கு விதியின் கீழ் தம்மால் வழங்கப்பட்ட ஏதாவதொரு அனுமதி
(ஆ) 9 ஆவது ஒழுங்கு விதியின் கீழ் வழங்கப்படுகின்ற உரிமம்
(இ) 15 ஆவது ஒழுங்கு விதியின் கீழ் வழங்கப்படுகின்ற ஏதாவதொரு உரிமம்

துணைப்பட்டியல்

மாத்தறை மாவட்டத்தின் திககொட பிரதேச செயலகத்தின் இல. 2 நயின்பலா கிராம அலுவலர் பிரிவின் மிடெல்லவல ரஜ மஹா விகாரையின் எல்லைகள் கீழ்வருமாறு.

அதற்கான பிரதேச வரையறை கீழ் குறிப்பிடப்பட்டுள்ளவாறு

வடக்கு - அக்மன கம்புறுபிட்டிய பிரதான வீதி
தெற்கு - நெல் வயல்கள்
கிழக்கு - நெல் வயல்கள்;
மேற்கு - கோயிலுக்கு அருகிலுள்ள கொரட்டுவ நிலம்

01-127